


SENIOR CERTIFICATE EXAMINATION
SENIORSERTIFIKAAT-EKSAMEN



OCTOBER / NOVEMBER
OKTOBER / NOVEMBER

2004

ISINDEBELE ILIMI LOKUBELETHWA

(Iphepha Lesibili)

HG

107-1/2

9 pages

isiNDEBELE FIRST LANG HG: Paper 2



107 1 2

HG

COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI



UMNYANGO WEFUNDO WEGAUTENG
UKUHLOLWA KWEBANGA LETJHUMI NAMBILI

ISINDEBELE ILIMI LOKUBELETHWA
IZINGA ELIPHEZULU
(Iphepha Lesibili)

ISIKHATHI: 3 ama-iri

IMITLOMELO: 100

YELELA:

- Leliphepha lineengaba ezinthathu A, B no – C.
- Isigaba A Umbuzo 1 **ukatelelekile** bona uphendulwe ngibo boke abafundi.
- Umfundi kufuze aphenhule imibuzo EMIBILI tere kusigaba A umbuzo 2.
- Phendula umbuzo MUNYE kusigaba B namunye kusigaba C.
- Umfundi kufuze aphenhule munye umbuzo omfitjhani namunye omude phakathi kwesigaba B nesigaba C.

ISIGABA A

UMBULO 1

Lombuzo **ukatelelekile** bonyana uphendulwe bafundi boke.

ITSENKO 5 – M.S. NTULI

Funda ikondlo elandelako ubuye uphendule imibuzo engenzasi.

Mafika lintombi

Zingibalekele ezazingisingathile ngiyikutani,
Wena owabona iinyosi ehlobo isihlahla sithelile.
Kwafika ubusika bepilo, imibalabala nobukhazikhazi, 3
Ilanga litjhinga msinya kube nokukhuthala,
Kurhwalale kwande ukutluwa nokudinwa
Zazingilandela iintombi ngobubele zilungile. 6
Ngiphethe uburotho esandleni zilambile;
Woke amalanga kimi zazibuthana,
Wo- he! Ukubona kabili, 9
Ngithokoza uZimu ngetjhu abanye abanganalo:
“Qinisa ngeqiniso izandla zombili”.
Ngikwazi ukubaduduza ekhaya ngabanganakho; 12
Ngingabi namahloni njengomuntu ophelelweko.
Ekhaya bangamukele ngazozombili.

P S Skosana

- 1.1 Mhlobo bani wekondlo ongehla lo begodu ukutjho ngani lokho? (2)
- 1.2 Hlathulula amagama alandelako aphuma ekondlweni engehla.
- 1.2.1 Kurhwalale. (1)
- 1.2.2 Ukutluwa. (1)
- 1.3 Igama elithi '**zingibaleke**' imbongi inqophise kubani? (1)
- 1.4 Khupha MUNYE umuda onesifenqo kilekondlo bewutjho bonyana mhlobo bani wesifenqo. (2)
- 1.5 Ibizo elithi **Mafika** libizo bani begodu ukutjho ngani lokho. (3)
- [10]**

UMBULO 2

Phendula imibuzo EMIBLILI kwaphela kilombuzo.

- 2.1 Funda ikondlo elandelako uphendule imibuzo engenzasi.

Ngiphan' intatha Enelapha ngay' isitjhaba, Naselapha saphola singaguli, Sakhohlw' ubuhle belanga, Sakhohlw' ubumbi belinzim' ilifu, Sakhohlwa Sakhohlwa ngangakhohlwa.	5
Maye ... uNomalanga! KuNomalanga ngatjho Bangatj' abantu, Bona ngizazibeth' isifuba ngaye, Ngatjho laba linye ngathi: Lakho livuth' ilangabu- Liyokuphela mhlana ngiphelako.	10
Ngiphan' intatha, Qala nihlezi nyahleka, Niqalile nyahleba, Nith' ulayekil' uLayiwe- Bekath' uzakhuphelelaph' uLayiwe Namhlanjes' uph' uNomalanga?	15
Maye ... uNomalanga! KuNomalanga ngatjho Bangatj' abantu, Bona ngizazibeth' isifuba ngaye, Ngatjho laba linye ngathi: Lakho livuth' ilangabu- Liyokuphela mhlana ngiphelako.	20
Ngiph' intatha, Ningangifihlel' amabala,	25

Ngiphani ngizilaphe lingakatjhangi, Ngiphani ngizilaphe nomana selatjhinga, Ngiphani ngizithobe ngizilaye ngizilahle Ngombana vele ngilahliwe mina noLahliwe, Ngilahlekelwe lithemba nethabo, nethando.	30
---	----

- 2.1.1 Ngubani izinyo nesibongo sembongi le? (2)
 2.1.2 Sithini isihloko sekondlo le begodu sitjho ukuthini. (2)
 2.1.3 Veza ummango wekondlo le bewuwusekele ngemitjho EMIBILI. (4)
 2.1.4 Coca ngesakhiwo sangaphandle sekondlo le ungeqi emideni (7)
 ELIKHOMBA. [15]

NOFANA

- 2.2 Funda ikondlo elandelako uphendule imibuzo engenzasi.

Ikoru yami neyakho Njengomuntu nesibandana, azifani. Isibongo sami nesakho	
Njengeentaba, zihlangana ngamathunzi. Izinyo lakho nelami Njengezulu nephasi atjhidelene. Kodwana mina nawe siyinyanda, Ebotjhwe sithakgha samabala, Sona esathabisa amajuba nasiyibophako, Sona esadanisa iimfene nasiyibophako.	5 10
Ekutatayeni sabe sisoke, Ekuqothaqotheni iinkukhu sabe sisoke Itshele yabe imdlalo omnandi, Ngombana banjalo abanombuso eZulwini.	 15
Ikhambo lefundo salisungula soke, Ukungafuni ukudlulwa kwaba yikuthazano, Eyamila kimi, nakuwe, Eyadala bonyana sitjheletjhelele Njengeemfesi zeTjhaluza. Ukuthanda ukuphalisana kwami nawe, Ngikho okusitjengisa idolo esele lisenyonga..	 20
Emidlalweni yeenkolo Sabe sibomabizwasabele, Sabe siziingorho zayo yoke. Bewungasihlula, bewungazikhotha emhlana, Bewungazikhanzinga besikudlule inga ujamile.	 25

- 2.2.1 Hlathulula amagama alandelako :
 (a) Ikoru. (1)
 (b) Isibandana. (1)
 2.2.2 Coca ngesakhiwo sangaphakathi sekondlo engehla le. (6)
 2.2.3 Veza umoya wembongi bewuwusekele ngemitjho EMIHLANU. (7)
 [15]

NOFANA

2.3 Funda ikondlo elandelako uphendule imibuzo engenzasi.

Uyikesi evuthako, Ehlonywe entabeni Ekhanyisela bakwethu, Uvuthiswa mafuthakazi.	
Kude neduze Bakulalamela ukhona, Bararekile urarulule, Kuthabe idzinyani.	5
UMbuduma noMabhoko Emahlathini anzima, Emthunzini opholileko Uvulwa ngegawulo.	10
Lona leli Olibonako esibayeni, Okugawulwa esikghweni Lomhlambi kazelusile.	15
Okhumbula eduze Kubhudange isikhothamukhwa, Kuhlengezele amakhosi Akhumbula kude.	20
Kuvunulwe bekhethu, awa! Sengathi kuyaliwa, Sekuvele nesiba, Kuphunywe emtlhagweni, baba!	
Singene emregweni Omkhulu njengentaba, Sizuma iinyamazana, Sidlulele ngaphetjheya.	25

- 2.3.1 Ngubani izinyo nesibongo sembongi le? (2)
- 2.3.2 Sithini isihloko salekondlo begodu sitjho ukuthini? (2)
- 2.3.3 Veza ukufaneleka kwesihloko nekondlo ngokwayo ungeqi imida EMIHLANU. (5)
- 2.3.4 Coca ngesakhiwo sangaphakathi sekondlo le. Sekela ipendulwakho ngemitjho ESITHANDATHU. (6)

[15]

NOFANA

- 2.4 Tsenga ikondlo elandelako ngaphasi kweenhlokwana ezilandelako ungeqi imida EMIHLANU isihloko ngasinye.

Ngilisani Ngiphaphe!	
Ngidinwe kuhlala lapha, Lekhethu ngilazi Ukunghanghabala kwalo. Ubudlhayele buhlangene Nokuhlakanipha.	5
Ukusebenza lilize lakolize, Ukufukuza ingurumela, Kuba lilize lakolize. Itlha ingasoze yahlangana	
Neqiniso nanyana kukunini Kade saba yifukwani Sifukuzana nephasi.	10
Yiza siphaphantjhini yiza, Yiza ungiginye ngiphaphe. Ngiphaphe nawe, Ungikhafulele la Bangithanda khona. La ikwele ingekho khona, Amala nezondo sekwabulungwa, Ihliziyo yami idele, Idele ibuye icole, Ilibale umlibalelafuthi, Ikanuko yephasi ingasenayo.	15
Kuphele ukunghwarana Kuphele ukumonekelana, Singasabangi iinkhumba Zemibala engatjho khona; Ngilisani ngiphaphe!	20
	25

- 2.4.1 Isihloko sekondlo. (5)
 2.4.2 UMoya wekondlo. (5)
 2.4.3 Ummongo wekondlo. (5)
[15]

IMITLOMELO YESIGABA A: 40

ISIGABA B

UMBUZO 3

Phendula umbuzo MUNYE tere,

KANTI NGEWAKABANI? – N E SKOSANA

3.1 Akhe ucoce ngokuvezwa kwabadlali abalandelako. Zalisa iphepha LINYE tere.

3.1.1 UNcema Ntuli,

3.1.2 UMadzela Mgidi.

3.1.3 UMkhethwa Mabhena.

[30]

NOFANA

3.2 Funda isiqetjhana somdlalo esilandelako uphendule imibuzo engenzasi:

Ncema:	“Ngifuna kwehlukane unono nelungu. Kade ngathoma ukuyidlha indlela eza ngapha ngekhethu. Awa, Mhlalukwana omuhle, kwanje khona ngidiniwe. Uyazi bona ngidiniwe sese ngihlekwa nangani mimithi ephele ngidlule kiyo nangiza kuwe. (Ulinga ukuyiziba) Alo kanti Madzela azakhe kusalotjhiswa umuntu nakadiniwe na?
Madzela:	Kade kwasa ngilotjhisa Nceba. Sengidiniwe nangikho ukulotjhisokho. Kunini ngathoma? Yini ngikukhumbuze nangabe ukhohli...
Ncema:	Awa Madze...
Madzela:	Ngilisa Ncema. Ungangivimbi ngikukhumbuza. Ngathoma ukukutjela bona ngifuna wena uyokuphembela umma mzuwana kugoduka amaRudla. Qala ngonyaka ozako lo kuphuma amaGawu. Agu! Agu! Nawe azange khewuyibone into oyenza kimi le isenziwa. Agu!.
Madzela:	Ayeqiwa. Nawe uyakwazi lokho.
Ncema:	Madzela, akhese ujame hle, ngiyakurabhela.
Madzela:	Vele ngijamile nawe uyangibona.
Ncema:	Akhese ulalele ngikutje...
Madzela:	Kade kwasa ngilalela. Kanti kuzabese kube nini mina ngilalela wena wena ungafuni nje ukungilalela? Uyakhumbula bona ngequde lakwa-Makhonjwa wathingizakubona ngawe? Kunini lادلولا kodwana angiboni litho.
Ncema:	Awa Madzela, ziimveke ezimbili kwaphela iqude lakwaMakhonjwa lidlulile. Alo uthi mina sengicabacabange nini msinya kangaka?
Madzela:	O, sele ungitjela bona kanti soke isikhathesi abe awukazitshwenyi ngokungicabangela? Arha-ke, namhlanjesi ngifuna bona ucabange uqede bewungitjele njenganje bona ihliziya wakho i-thini ngami. Kodwana ngiyazi mina bona ithini. Sengiyabuza nje ngombana ngifuna bona ngiyazi mina bona ithini. Sengiyabuza nje ngombana ngifuna bona ngizwe ngawe. Ngifuna liphume emlonyeni wakho.

3.2.1 “Ngifuna kwehlukane unono nelungu” Ngabe umutjho lo sisaga nofana sisitjho na? Nikela iinzathu zalokho okutjhoko bese unikela nehlathululo yaleso saga / sitjho.

(4)

- 3.2.2 Ngubani okhuluma amagama angehla, uwatjho kubani begodu ngaliphi ibanga? (4)
- 3.2.3 Hlathulula lokhu okulandelako:
- (a) Namhlanjesi ngelamanqamu, (2)
 - (b) Ukugidlha indlela, (2)
 - (c) Ukuphembela umma, (2)
- 3.2.4 UMhlalukwana sinanazelo sasiphi isibongo? (1)
- 3.2.5 Kubayini uMadzela athi kade alotjhisa begodu ngikuphi ukulotjhisa akhuluma ngakho? (2)
- 3.2.6 Ungatshwaya uthini ngamabizo afana nala, esitjhabeni samaNdebele; **AmaRudla, AmaGawu.** (2)
- 3.2.7 Utjho ukuthini uMadzela nakathi "**Kade kwasa ngilalela**". Kubayini atjho lokhu? (2)
- 3.2.8 Ngabe uMadzela bekaqinisile nakathi uyazi bonyana ihliziyo kaNcema ithini ngaye? Sekela ipendulwakho. (3)
- 3.2.9 Rhunyeza isiqetjhanesi esingehla ngokuveza umqondo waso ngemitjho EMITHATHU. (6)

IMITLOMELO YESIGABA B: [30]

ISIGABA C

UMBUZO 4

Khetha umbuzo ube munye tere.

AMABATHA – B D MASANGO

- 4.1 Akhe ucoce ngokuvezwa komlingisi onguMjarimani okungelinye lamasokana kaBathabile. Ubuye uveze ubukutani bakhe kilenovela. [30]

NOFANA

- 4.2 Funda isiqetjhana esilandelako ubuye uphendule imibuzo engenzasi:

Itlawu libuze uBathabile bona lingubani isokana leli ahlezi nalo. UBathabile athi "Ha! Dade lithi linguMjarimani wakwaSibanyoni eMaramusini. Ulibuzelani uyalazi?" "Awa dadababa angilazi kodwana liyaqaleka kanti limbatha itjhila. Ungabe usalilisa likakarele dade, umendo uza kanye ngemva kweminyaka elitjhumi. "Liqiniso lelo dade kodwana bekufike lesisikhathi alikatjho lithi kimi kodwa izenzo zalo ziyangitjengisa." UMjarimani usele yedwana kilendlu abambeke kiyo. Naye uyabona bonyana indlu le kungena abakhulu kwaphela. Ngaphandle kwalokho uthokoza nethuba anikelwe lona bonyana ahlale noBathabile. Kilesi sikhathi uMjarimani ubonakala sele adlalisa inyawo alingisa imbuzana nasele imunya iguqe ngamadolo idlaladlala umsila. Umbona nje bonyana utlhoge unina eduze amkwakwazelele ngomthanyelo. Acabange amakha agade awazwela kude emini kanti kilesisikhathi naka uwazwela eduze isipeaterembe uhlezi naso.

Kungene uBathabile asele aphefumulela phezulu. Athule uMjarimani amqale abuye athi: “Waphefumulela phezulu Hloko hloko lomlambo, Masindakulu, nyoni ethabisa umphefumulo wami. Nyoni engilethela ubuthongo bokuhlangana neempangela zekhethu ekade zaphumula”. Ukhuluma njalo uMjarimani, uBathabile ujame rwe phakathi kwendlu sele amomotheka. Uthe asuka lapho wagadanga kancazana anga uhlatjwa manyeva, wabe wafika wadisa isitulo wahlala phasi, wazibamba emhlathini. “Akhe utjho mnakwethu Mjarimani. Uze ungikhulumise kuhle kangaka ungazelaphi? Nange ngikhuluma iqiniso akukapheli ne-awara ngihlezi nawe, kodwana wena sele umumuntu okwazi ukungibiza ngeembongo zekhethu? Wabe wangikhumbuza ugogo ngombana nguye engangimuzwa atjho njalo”.

- 4.2.1 Hlathulula amagama alandelako: (1)
- (a) Itlawu. (1)
- (b) Dadababa. (1)
- (c) Kwakwazela. (1)
- (d) Isipeperembe. (1)
- (e) Masindakulu. (1)
- 4.2.2 Ngubani izinyo nesibongo setlawu okukhulunywa ngalo kilesisiquetjhana? (2)
- 4.2.3 Itjho bonyana umutjho lo “Wagadanga kancazana anga uhlatjwa manyeva” unesifenqo / isithombe-ngqondo esinjani begodu ukutjho ngani lokho? (2)
- 4.2.4 Ngewakwabani uBathabile begodu uhlala kuphi? (2)
- 4.2.5 Ngokuya ngesiquetjhanesi uBathabile uvezwe njengomlingisi onjani? Sekela ipendulwakho. (3)
- 4.2.6 Mumuntu onjani oqalekako? (2)
- 4.2.7 Ngimuphi umqondo owutholako esiquetjhanenesi? (2)
- 4.2.8 Ngabe uMjarimani uyamthanda uBathabile? Sekela ipendulwakho ngemitjho EMITHATHU. (5)
- 4.2.9 UBathabile uhlobene njani netlawu ekukhulunywa ngalo? Ukutjhongani lokho? (2)
- 4.2.10 Kuya ngokwesiquetjhanesi ngabe isihloko senovela siyakhambelana nendaba iphelele na? Veza lokhu ngemitjho EMIHLANU. (5)

IMITLOMELO YESIGABA C: [30]

INANI LOKE: 100